

“लोणार सरोवराचे जतन, संवर्धन आणि विकास आराखडा” अंतर्गत मंजूर कामांवरील वाढीव किंमतीस सुधारित प्रशासकीय मान्यता प्रदान करण्याबाबत.

महाराष्ट्र शासन

नियोजन विभाग

शासन निर्णय क्रमांक: तीक्षेवि-२०२४/प्र.क्र.४८/का.१४४४-अ

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक : ३० सप्टेंबर, २०२४.

- वाचा : १) नियोजन विभाग, शासन निर्णय क्रमांक : तीक्षेवि-२०१५/प्र.क्र.६/का.१४४४, दिनांक ०४ जून, २०१५.
- २) नियोजन विभाग, शासन निर्णय क्रमांक : तीक्षेवि-२०१५/प्र.क्र.६/का. १४४४, दिनांक १९ जुलै, २०१६.
- ३) नियोजन विभाग, शासन शुध्दीपत्रक क्रमांक : तीक्षेवि-२०१५/प्र.क्र.६/का.१४४४, दिनांक ०२ फेब्रुवारी, २०२२.
- ४) महसूल व वन विभाग, शासन निर्णय क्रमांक : संकीर्ण-२०२२/प्र.क्र.८४/फ-९, दिनांक २७ जुलै, २०२२.

प्रस्तावना:

महसूल व वन विभाग, शासन निर्णय क्रमांक : संकीर्ण-२०२२/प्र.क्र.८४/फ-९, दिनांक २७ जुलै, २०२२ अन्वये रु.३६९.७८७७ कोटी किंमतीच्या “लोणार सरोवराच्या जतन, संवर्धन आणि विकास आराखड्यास” प्रशासकीय मान्यता देण्यात आली आहे.

०२. नियोजन विभाग, शासन निर्णय क्र.तीक्षेवि-२०१५/प्र.क्र.६/का.१४४४, दि.०४.०६.२०१५ अन्वये राज्यातील तीर्थक्षेत्र, पर्यटनस्थळ परिसर विकास आराखडा अंतिम करणे व अंमलबजावणीसाठी धोरण / मार्गदर्शक तत्वे निश्चित करण्यात आली आहेत. तसेच दि.१९.०७.२०१६ च्या शासन निर्णयान्वये यातील काही तरतूदी/निकष याबाबत स्पष्टीकरणात्मक सूचना निर्गमित करण्यात आल्या आहेत.

०३. उपरोक्त शासन निर्णयातील तरतूदीनुसार अर्थसंकल्पीय भाषणात नमूद आंतराष्ट्रीय/राष्ट्रीय दर्जाची महत्वाची स्थळे, तीर्थक्षेत्रे परिसर विकास आराखडे यांची व्याप्ती व स्वरूप लक्षात घेऊन, संबंधित आराखडे नियोजन विभागामार्फत राबविण्यात येतात. स्थानिक

पातळीवरील सर्व संबंधितांशी चर्चा करून विकास आराखडा व त्यास लागणारा निधी याचा आराखडा जिल्हाधिकारी यांच्या अध्यक्षतेखालील जिल्हास्तरीय कार्यकारी समितीने तयार करून तो मुख्य सचिव महोदयांच्या अध्यक्षतेखालील उच्चाधिकार समितीस सादर करण्यात येतो. उच्चाधिकार समिती विकास आराखड्यास मा.मुख्यमंत्री महोदयांच्या अध्यक्षतेखालील शिखर समितीची मान्यता प्राप्त करून घेण्यासाठी शिफारस करते.

०४. विभागीय आयुक्त, अमरावती यांच्या दि.२५.०४.२०२४ रोजीच्या प्रस्तावाच्या अनुषंगाने नमूद करण्यात येते की, दि.१८.०४.२०२४ रोजी कार्यान्वयीन यंत्रणेसोबत झालेल्या लोणार सरोवर विकास समितीच्या बैठकीत लोणार सरोवर विकास आराखड्यातील (१) सांडपाणी प्रक्रिया भूमीगत गटार योजना (२) प्रयोगशाळा स्थापन करणे (३) लोणार मंठा रस्ता बायपास बांधकाम करणे (४) इजेक्टा ब्लॅकेट सुरक्षित राहण्यास खाजगी जमिनीचे संपादन, या चार मंजूर कामांवरील मूळ किंमतीत रुपये ७१.९७ कोटी इतक्या वाढीव खर्चाच्या प्रस्तावास मान्यता देण्यात आली आहे. नियोजन विभाग, शासन निर्णय दि.०४.०६.२०१५ अन्वये स्थापन करण्यात आलेल्या मुख्य सचिव महोदयांच्या अध्यक्षतेखालील उच्चाधिकार समितीची दि.२१.०८.२०२४ रोजी बैठक संपन्न झाली. सदर बैठकीत विषयांकित प्रस्तावातील क्र. (४) इजेक्टा ब्लॅकेट सुरक्षित राहण्यास खाजगी जमिनीचे संपादन हे रुपये ७.१४ कोटी किंमतीचे काम वगळून उर्वरित रुपये ६४.८३ कोटी इतक्या किंमतीच्या वाढीव प्रस्तावास तसेच त्या अनुषंगाने महसूल व वन विभागाच्या दि.२७.०७.२०२२ रोजीच्या शासन निर्णयान्वये मान्यता दिलेल्या एकूण रुपये ३६९.७८७७ कोटी किंमतीच्या विकास आराखड्यामध्ये रुपये ६४.८३ कोटी इतकी वाढ होऊन रुपये ४३४.६१७७ कोटी किंमतीच्या सुधारित आराखड्यास मा.मुख्यमंत्री महोदयांच्या अध्यक्षतेखालील शिखर समिती समोर मान्यतेस्तव ठेवण्याची शिफारस करण्यात आली.

०५. नियोजन विभाग, शासन निर्णय दि.०४.०६.२०१५ अन्वये मा. मुख्यमंत्री महोदयांच्या अध्यक्षतेखालील स्थापन करण्यात आलेल्या “शिखर समितीच्या” दि.०५.०९.२०२४ रोजी झालेल्या बैठकीत उच्चाधिकारी समितीने केलेल्या शिफारशीनुसार आराखड्यास मान्यता प्रदान करण्यात आली.

०६. “लोणार सरोवराचे जतन, संवर्धन आणि विकास आराखड्यातील सांडपाणी प्रक्रिया भूमीगत गटार योजना, प्रयोगशाळा स्थापन करणे, लोणार मंठा रस्ता बायपास बांधकाम करणे या ३ मंजूर कामांवरील मूळ किंमतीत रुपये ६४.८३ कोटी इतकी वाढ झाल्याने व त्या अनुषंगाने महसूल व वन विभागाच्या दि.२७.०७.२०२२ रोजीच्या शासन निर्णयान्वये मान्यता दिलेल्या एकूण रुपये ३६९.७८७७ कोटी किंमतीच्या विकास आराखडयामध्ये” रुपये ६४.८३ कोटी इतकी वाढ होऊन रुपये ४३४.६१७७ कोटी किंमतीच्या सुधारित आराखडयास मान्यता देण्याची बाब शासनाच्या विचाराधीन होती.

शासन निर्णय :-

“लोणार सरोवराचे जतन, संवर्धन आणि विकास आराखडयाच्या” रुपये ३६९.७८७७ कोटीच्या आराखडयात रुपये ६४.८३ कोटी इतकी वाढ होऊन एकूण रुपये ४३४.६१७७ कोटी किंमतीच्या आराखडयास सुधारित प्रशासकीय मान्यता देण्यात येत आहे.

०२. रुपये ६४.८३ कोटीच्या वाढीव किंमतीचा तपशील पुढीलप्रमाणे आहे :-

(रक्कम कोटीत)

अ. क्र.	कार्यान्वयीन यंत्रणा	कामाचे नाव	मूळ तरतूद	वाढीव मागणी	वाढीव होणारी तरतूद
१	२	३	४	५	६
१.	मुख्याधिकारी, न.प. लोणार	सांडपाणी प्रक्रिया भूमीगत गटार योजना	७१.५१	३५.१९	१०६.७०
२.	कुलसचिव, सं.गा.बा.अ.विद्यापीठ, अमरावती	प्रयोगशाळा स्थापन करणे	२.१६	४.४४	६.६०
३.	कार्यकारी अभियंता, म.रा.र.वि.महा.बुलढाणा	लोणार मंठा रस्ता बायपास बांधकाम करणे	३०.८०	२५.२०	५६.००
	एकूण			६४.८३	

०३. “लोणार सरोवराचे जतन, संवर्धन आणि विकास आराखडयांतर्गत” समाविष्ट करण्यात आलेल्या उपरोक्त ३ कामांच्या वाढीव किंमतीबाबत सर्व तरतूदी महसूल व वन विभाग, शासन

निर्णय क्रमांक : संकीर्ण-२०२२/प्र.क्र.८४/फ-९, दिनांक २७ जुलै, २०२२ मधील मूळ आराखड्याच्या शासन निर्णयाप्रमाणे लागू राहतील.

०४. सदर समाविष्ट कामाची अंमलबजावणी सन २०२४-२५ या वर्षापासून अंमलात येईल. सदर प्रस्तावातील कामांवर येणारा खर्च हा “लेखाशिर्ष मागणी क्र. ओ-१०, मुख्य लेखाशिर्ष ५४५२- पर्यटनावरील भांडवली खर्च, ०१, पर्यटनासाठी पायाभूत सुविधा, १०१-पर्यटन केंद्रे (००) (१२) लोणार सरोवर विकास आराखडा (कार्यक्रम) (५४५२ ०१८७) ५३-मोठी बांधकामे” या लेखाशीर्षाखाली खर्ची टाकण्यात येईल.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०९३०१६०१५६०६१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मिलिंद कुळकर्णी)

उप सचिव, महाराष्ट्र शासन

प्रति,

१. मा. राज्यपालांचे सचिव, राजभवन, मुंबई.
२. मा. मुख्यमंत्री ह्यांचे अपर मुख्य सचिव, मुख्यमंत्री कार्यालय, मंत्रालय, मुंबई,
३. मा. उपमुख्यमंत्री (वित्त व नियोजन) यांचे खाजगी सचिव, मुंबई,
४. मा. उपमुख्यमंत्री (गृह व जलसंपदा) यांचे खाजगी सचिव, मुंबई,
५. मा. मंत्री यांचे खाजगी सचिव, (सर्व)
६. मा. विरोधी पक्षनेता, विधान परिषद/ विधानसभा, महाराष्ट्र विधानमंडळ सचिवालय, मुंबई,
७. मा. संसद सदस्य /विधानसभा/ विधान परिषद सदस्य, (सर्व)
८. मुख्य सचिव, महाराष्ट्र शासन
९. अपर मुख्य सचिव/प्रधान सचिव/सचिव, (सर्व)
१०. प्रधान महालेखापाल (लेखा व अनुज्ञेयता/लेखा परीक्षा), महाराष्ट्र राज्य-१, मुंबई,
११. प्रधान महालेखापाल (लेखा व अनुज्ञेयता/ लेखा परीक्षा), महाराष्ट्र राज्य-२, नागपूर,
१२. पोलीस महासंचालक, महाराष्ट्र राज्य, मुंबई
१३. महाव्यवस्थापक, मध्य रेल्वे, मुंबई.
१४. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
१५. प्रधान मुख्य वनसंरक्षक (वन्यजीव), महाराष्ट्र राज्य, नागपूर.
१६. विभागीय आयुक्त, अमरावती विभाग

१७. मुख्य वनसंरक्षक तथा क्षेत्र संचालक, मेळघाट व्याघ्र प्रकल्प, अमरावती.
१८. जिल्हाधिकारी, बुलढाणा.
१९. कुलगुरु अमरावती विद्यापीठ
२०. मुख्य कार्यकारी अधिकारी, जिल्हा परिषद, बुलढाणा
२१. उप वनसंरक्षक (प्रा), बुलढाणा वन विभाग, बुलढाणा
२२. विभागीय वन अधिकारी (वन्यजीव), अकोला
२३. मुख्य अभियंता, सार्वजनिक बांधकाम विभाग, अमरावती
२४. उप संचालक, नगर रचना, अमरावती
२५. प्रादेशिक व्यवस्थापक, महाराष्ट्र पर्यटन विकास महामंडळ, अमरावती
२६. अधिक्षक, पुरातत्व विभाग, भारत सरकार
२७. निवड नस्ती (का.१४४४-अ), नियोजन विभाग, मंत्रालय, मुंबई.